



Konferenza Episkopali Maltija

Segretarjat għall-Edukazzjoni Nisranija

Regolamenti għad-Dħul fl-Iskejjel tal-Knisja f'Għawdex L-Ewwel Sena Sekondarja 2021-2022 Applikanti li twieldu fis-sena 2010

- 1. Il-Kriterji tad-Dħul** fl-iskejjel tal-Knisja huma skont din il-ġerarkija. Dan ifisser li l-ewwel jiehdu posthom tfal tal-Kriterju 1a, imbagħad tal-Kriterju 1b, eċċ.

Hemm xebħ u differenzi fl-applikazzjoni tal-kriterji fl-ewwel sena kindergarten u l-ewwel sena sekondarja, xi kriterji japplikaw fiż-żewġ livelli pereżempju 1b, 1c u 1d; xi kriterji japplikaw fl-ewwel sena kindergarten biss, pereżempju 1h u 1i u oħrajn japplikaw fl-ewwel sena sekondarja biss, pereżempju 1a. Hemm xi differenzi oħra.

- 1a. Tfal fis-Sitt Sena** Primarja ta' Skola tal-Knisja f'Għawdex.
- 1b. Tfal ta' impjegati fi Skola tal-Knisja** f'Għawdex matul is-sena skolastika 2020-2021. Il-ġenitur irid ikun ilu impjegat mal-iskola għall-anqas sena minn mindu tibda s-sena skolastika li jmiss u jkun għadu mpjegat mal-istess skola meta tibda s-sena skolastika li jmiss.
- 1c. Aħwa fl-istess skola.** Aħwa li jkunu joqogħdu fl-istess dar u familja anke aħwa adottati jew fostered.
- 1d. Tfal ta' Impjegati mas-Segretarjat** għall-Edukazzjoni Nisranija.
- 1e. Applikanti li f'hom jattendu skola sekondarja tal-Knisja f'Għawdex** fis-sena 2020/2021 jistgħu japplikaw taħt il-Kriterju ta' Aħwa għas-Seminarju Minuri jew għall-Konservatorju tal-Isqof Sekondarja.
- 1f. Kazijiet bis-sapport.** Jiġu milqugħa numru ta' tfal li għandhom bżonn l-għajnuna ta' LSE, skont kemm ikun possibli. (Ara Para. 5.3)
- 1g. Kazijiet Soċjali.** Jintlaqgħu ukoll applikazzjonijiet ta' kazijiet soċjali u tal-ażil. Fl-applikazzjoni ta' każ soċjali trid tinkiteb ittra fejn jiġi spjegat il-każ għaliex qed tapplika b'dan il-kriterju, u tinkludi dokumenti rilevanti. Dawn l-applikazzjonijiet jintlaqgħu skont kemm ikun possibli.
- 2. Applikanti Oħra.** In-numru ta' Applikanti Oħra jkun dak stabbilit wara li jitnaqqsu n-numru ta' applikanti 1a-1g. Jekk fil-każ ta' Applikanti Oħra jkun hemm tewmin, *triplets*, jew aħwa mwielda fl-istess sena, jekk jitla' wild, l-oħrajn awtomatikament jikkwalifikaw taħt il-kriterju tal-aħwa.
- 3. Sena tat-Twelid.** Kull min japplika għal post irid ikun twieled fis-sena 2010. Il-Bord tad-Dħul jista' jilqa' talbiet ta' tfal li għal xi raġuni jkunu rrepetew sena primarja. F'dan il-każ il-ġenituri għandhom jiktbu: gozo.admissions@maltadiocese.org, fejn għandu jiġi spjegat għaliex qiegħda ssir din it-talba. It-talba tiġi evalwata u tingħata deċiżjoni dwar il-każ. Kull deċiżjoni tal-Bord tiġi kkomunikata lill-ġenituri.

4. L-Iskejjel tal-Knisja f'Għawdex li jaċċettaw studenti fil-Form 1 huma:

Ġeneru	Skola	Lokalita'	Numru tat-telefon	Numru ta' postijiet
Subien	Seminarju Minuri	Rabat	21556479	72
Bniet	Konservatorju tal-Isqof	Rabat	79560277 21560277	72

5. **Proċess**

5.1 L-ewwel isiru l-applikazzjonijiet tal-ewwel kriterji 1a-1g.

5.2 Fl-applikazzjoni tal-kriterji 1a-1e, l-ewwel jiġu aċċettati 1a, imbagħad 1b, eċċ. Jekk jintlewi il-postijiet kollha ta' xi skola tittella' polza bejn l-applikanti ta' dik l-iskola.

5.3 Kummissjoni mwaqqfa apposta tistudja kull applikazzjoni bħala każ serju u tiddeċiedi liema minnhom ser jiġu kkunsidrati bħala każijiet serji. Il-kummissjoni tiddetermina kemm każijiet serji jistgħu jiġu aċċettati.

Il-każijiet jiġu miġbura f'dawn il-gruppi: tfal bis-sapport ta' LSE 1-1; tfal bis-sapport *shared*; tfal b'*istatementing in process*; każijiet soċjali u każijiet tal-ażil. Wara tittella' polza skont kull grupp. Dawk li jiġu quddiem jiġu aċċettati. L-oħrajn jibqgħu fil-*waiting list*.

5.4 Wara jiġu ppublikati fuq il-paġna tal-iskejjel tal-Knisja (www.knisja.mt) l-ismijiet tal-applikanti u l-iskola li jkunu rreġistraw fiha. Jiġi ppublikat wkoll kemm baqa' postijiet f'kull skola.

5.5 Wara jintlaqgħu l-applikazzjonijiet għal postijiet li jkun fadal (Kriterju 2).

5.6 Jiġu ppublikati l-ismijiet ta' kull applikant/a.

5.7 Jekk ikun hemm bżonn tittella' polza onlajn u jiġu ppublikati onlajn l-ismijiet skont ir-riżultat tal-polza.

5.8 Il-ġenituri jiġu mitluba jikkonfermaw jew le r-registrazzjoni tagħhom fl-iskola tal-Knisja.

6. **Applikazzjonijiet**

6.1 Il-ġenituri jistgħu japplikaw għad-dhul fl-Iskejjel tal-Knisja permezz ta' applikazzjoni onlajn.

6.2 **Applikazzjonijiet skont il-Kriterji 1a-1g:**

Tfal fis-Sitt Sena Primarja ta' Skola tal-Knisja f'Għawdex

Tfal ta' impjegati fi Skola tal-Knisja f'Għawdex

Aħwa fl-istess skola.

Tfal ta' Impjegati mas-Segretarjat għall-Edukazzjoni Nisranija.

Applikanti li f'ħomr jattendu skola sekondarja tal-Knisja.

Tfal li għandhom bżonn l-għajnuna ta' LSE

Każijiet soċjali u tal-ażil.

isiru onlajn fuq is-sit: <https://church.mt/gozoapplications> mill-Ġimgħa 5 ta' Frar sat-Tnejn, 15 ta' Frar, 2021.

- 6.3 L-Applikazzjonijiet għal Applikanti Oħra** (Kriterju 2) isiru onlajn fuq is-sit <https://church.mt/gozoapplications> mit-Tnejn, 1 ta' Marzu sat-Tnejn, 8 ta' Marzu, 2021.
- 6.4** Min għandu bżonn l-għajnuna sabiex jagħmel l-applikazzjoni onlajn għandu jċempel fuq 7999 0271 f'dawn il-ħinijiet mit-8:00am sas-2:00pm fil-ġranet tal-applikazzjonijiet, jiġifieri mill-5 ta' Frar sal-15 ta' Frar u mill-1 ta' Marzu sat-8 ta' Marzu.
- 6.5 Għal kull tifel/tifla** trid isir applikazzjoni waħda biss. Fil-każ ta' **tewmin/ triplets/ ulied imwielda fl-istess sena**, trid isir applikazzjoni għal kull tifel/tifla. Fil-polza, meta jitla' wiehed/waħda mit-tewmin, awtomatikament jidhlu t-tewmin aħwa l-oħra fl-istess skola sakemm hemm postijiet vakanti.
- 6.6** Isir ħlas ta' €20 għal kull applikazzjoni sabiex jitħallsu l-ispejjeż amministrattivi. Il-ħlas isir onlajn permezz ta' Visa Card.
- 7. Informazzjoni u dokumenti meħtieġa mal-applikazzjoni**
- 7.1** Waqt l-applikazzjoni onlajn ikun hemm bżonn li tagħti din l-informazzjoni: Isem u Kunjom tat-tifel/tifla, Nru tal-Karta tal-Identità tat-tifel/tifla, Data ta' Twelid tat-tifel/tifla, Ġeneru tat-tifel/tifla, Indirizz, Lokalià, u Kodiċi Postali, Numru ta' telefown tad-dar, Isem u Kunjom l-omm, Nru tal-Karta tal-Identità tal-Omm, Mobile tal-omm, Isem u Kunjom l-missier, Numru tal-Karta tal-Identità tal-Missier, Mobile tal-missier, Email tal-omm jew tal-missier.
- 7.2** Waqt l-applikazzjoni onlajn ikun hemm bżonn li jittellgħu dawn id-dokumenti: Ċertifikat tat-Twelid tar-Registru Pubbliku (tal-Insinwa) tat-tifel/tifla.
- 7.3** Waqt l-applikazzjoni il-ġenituri jiġu mitluba juru l-kunsens tagħhom mad-Dikjarazzjoni dwar il-Protezzjoni u l-Privatezza tad-Data. Din id-Dikjarazzjoni tista' taraha u /jew tnizzilha minn www.knisja.mt. Il-ġenituri jiġu mitluba jindikaw jekk iridux li jiġu notifikati jekk l-Uffiċċju tad-Dħul ikollu bżonn jikkuntatja lill-iskola tat-tfal tagħhom.
- 7.4 Infomazzjoni Meħtieġa skont il-Kriterju tal-applikazzjoni**
- 7.5** Għal min qed japplika bil-Kriterju ta' kontinwita' mill-primarja ta' skola tal-knisja jrid jindika liema skola jattendi fil-primarja. Din l-informazzjoni tiġi vverifikata mal-iskola.
- 7.6** Għal min qed japplika bil-Kriterju tal-impjegati għandu jindika ma' liema skola jaħdem jew jekk jaħdimx mas-Segretarjat għall-Edukazzjoni Nisranija. Din l-informazzjoni tiġi vverifikata mal-iskola u mas-Segretarjat għall-Edukazzjoni Nisranija.
- 7.8** Għal min qed japplika bil-Kriterju tal-aħwa għandu jindika f'liema skola jattendu l-aħwa. Din l-informazzjoni tiġi vverifikata mal-iskola. Għandu jittella' ukoll ċertifikat tat-Twelid tar-Registru Pubbliku (tal-Insinwa) tat-tifel/tifla.
- 7.9** Għal min qed japplika bħala każ bis-sapport tal-LSE jew każ soċjali jew każ tal-ażil għandu jtellja' dokumenti u/jew ċertifikati rilevanti li jispjegaw il-każ.

7.10 Fejn il-ġenituri huma separati jew fil-każ ta' tuturi, meħtieġ dokument legali li jindika l-kustodja tat-tifel/tifla. Ma hemmx bżonn id-dokument kollu tas-separazzjoni imma l-parti li titratta l-kustodja tat-tfal. Meta l-Qorti ddecidiet li l-kustodja u/ jew l-edukazzjoni tal-ulied hija kongunta, allura hemm bżonn il-kunsens taż-żewġ ġenituri.

7.11 F'każ ta' aħwa fejn xi hadd mill-ġenituri mhux komuni (*half-sibling*) huma meħtieġa d-dokumenti tal-kustodja tal-aħwa, ċertifikat tat-twelid tal-aħwa u kopja tal-karta tal-identità tal-ġenituri.

8 Polza

8.1 Jekk ikun hemm bżonn polza, it-**tlugħ** isir **onlajn** nhar l-Erbgħa, 24 ta' Marzu 2021, fil-11.00 a.m. Il-polza tkun aċċessibli minn <http://www.knisja.mt>

8.2 Ir-riżultat tal-poloż jkun ippublikat online fuq (<http://www.knisja.mt>).

8.3 Wara l-polza, il-proċess tar-Registrazzjoni jkompli permezz ta' imejls.

8.4 Ir-registrazzjoni ta' skola tkompli sakemm jimtlew il-postijiet kollha. Tigi ppublikata l-lista tal-applikanti u l-għażla tagħhom.

9. Għażla ta' Skola. Is-Subien jigu rreġistrati fis-Seminarju Minuri tal-Qalb ta' Ġesù u l-bniet jigu rreġistrati fl-iskola sekondarja tal-Konservatorju tal-Isqof.

10. Il-*Waiting List*

10.1 Jekk jibqa' applikanti li ma jinkitbux fi skola, dawn jibqgħu fuq il-*waiting list* skont l-ordni tal-polza. Jekk jinqala' xi post vakanti sal-aħħar ta' Awwissu 2022 jigu offruti dak il-post.

11. Tagħrif ieħor

11.1 Il-ġenituri li jagħzlu li uliedhom jidhlu fl-iskejjel tal-Knisja jkunu qed jiddikjaraw li wliedhom se jsegwu l-*ethos* tal-iskejjel tal-Knisja. Ma jigix offruti sugġett ieħor flok it-tagħlim tar-Reliġjon Kattolika bħala sugġett akkademiku.

11.2 Tfal irreġistrati fi skola tal-Knisja huma obbligati li jattendu regolarment l-iskola rreġistrati fiha mill-bidu tas-sena skolastika li għaliha jkunu applikaw.

11.3 Kull informazzjoni li l-ġenituri jagħtu lill-Bord tad-Dhul dwarhom u dwar uliedhom u li skont l-Att tal-2018 dwar il-Protezzjoni u l-Privatezza tad-Data hija "data personali", tiġi pproċessata biss skont l-Att imsemmi. Aktar tagħrif dwar il-Protezzjoni tad-Data jista' jinkiseb mill-websajt: **www.knisja.mt**.

11.4 Tista' tikkomunika mal-Bord f'dan l-indirizz elettroniku: gozo.admissions@maltadiocese.org jew tista' ċċempel fuq 25906306/9 jew 77865241.

11.5 Dawn ir-Regolamenti japplikaw hekk kif huma miktubin għal din is-sena biss. Jista' jkun li fil-futur jinbidlu. Jista' jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżiedu.